

नेपाल गजेट

भाग ३

को सरकारद्वारा प्रकाशित

खण्ड १०] काठमाडौं माघ २४ गते २०१७ साल [संख्या ४१

श्री ५ को सरकार

निर्माण, संचाचार तथा नहर मन्त्रालय

श्री ५ को सरकारले जारी गरेको तल लेखिए बमोजिमको इन्जिनियरिङ्ग स्कूल विकास समिति गठन आदेश, २०१७ सर्वसाधारणको जानकारीको लागि प्रकाशित गरिएको छ ।

विकास समिति ऐन, २०१३ को दफा ३ ले दिएको अधिकार प्रयोग गरी श्री ५ को सरकारले निम्न लिखित आदेश जारी गरेको छ :-

१. संक्षिप्त नामर प्रारम्भ:- (१) यो आदेशको नाम इन्जिनियरिङ्ग स्कूल विकास समिति

(गठन) आदेश, २०१७ रहेको छ ।

(२) यो आदेशतुरुन्त प्रारम्भ हुने छ ।

२. परिभाषा:- विषय वा प्रसंगले अर्को अर्थ नलाग मा यो आदेशमा:-

(क) समिति भन्नाले यो आदेश बमोजिम गठन भएको इन्जिनियरिङ्ग स्कूल विकास समिति सम्झनु पर्छ ।

(ख) योजना भन्नाले समितिको काम र कर्तव्य सम्बन्धी श्री ५ को सरकारबाट स्वीकृत योजनालाई सम्झनु पर्छ ।

(१)

आधिकारिकता मुद्रण विभागबाट प्रमाणित गरिएपछि मात्र लागु हुनेछ।

३. समितिको गठन:- (१) इन्जिनियरिङ्ग स्कूल विकाससमिति नामको एउटा समिति गठन गरिएको छ:-

(२) समितिमा श्री ५ को सरकारले समय समयमा नेपाल गजेटमा प्रकाशित सूचना-द्वारा तोकिएका व्यक्तिहरू समितिका सदस्य र सचिव रहने छन्। श्री ५ को सरकारले सदस्य मध्येबाट अध्यक्ष र आवश्यक देखेमा उपाध्यक्ष तोक्ने छ।

(३) नेपालस्थित भारतीय सहायता नियोगका डाइरेक्टरले यस समितिको सल्लाह-कारको काम गर्न सक्ने छ।

(४) समितिको सभामा कुनै विशेषज्ञलाई सल्लाहको लागि आमन्त्रण गर्न सकिने छ।

४. समितिको काम र कर्तव्य:- (१) ओभरसियर, ड्राफ्टम्यान र सब ओभरसियरहरूको तालीमको लागि योजनाहरू सुचारू रूपले कार्यान्वित गर्नको निमित्त चाहिने सबै काम समितिले गर्नेछ।

(२) उप दफा (१) मा लेखिएका कुराहरूको सर्वसामान्यतामा कुनै प्रतिकूल प्रभाव नपाई योजनालाई कार्यान्वित गर्न समितिले निम्न लिखित कार्यहरू गर्न सक्नेछ:-

(क) इन्जिनियरिङ्ग स्कूलको बजेट स्वीकृत गर्ने।

(ख) योजना चाँडो र किफायतसाथ कार्यान्वित गर्नलाई प्रशासकीय र आर्थिक नियमहरू बनाई लागू गर्ने।

(ग) योजनाको निमित्त योग्य प्राविधिहरू नपाएसम्म केही समयको निमित्त विदेश-बाट झिकाउने प्रबन्ध गर्ने।

(घ) स्कूल घर, छात्रावास, शिक्षक क्वार्टरको लागि चाहिने जग्गा जमीन खरिद गर्ने वा भाडामा लिने र त्यसको मरम्मत गर्ने कामको स्वीकृति दिने।

(ङ) योजना सफलता पूर्वक चालू राखनलाई श्री ५ को सरकारबाट स्वीकृत तलब भत्ताको दरबन्दीमा यथा सम्भव मिल्ने गरी पोष्टहरू स्वीकृत गर्ने र ती पोष्टहरूमा सरकारी विभागबाट आएका व्यक्तिहरूलाई आवश्यकता परेमा ओभर टाइम भत्ता, विशेष भत्ता, पुरस्कार इत्यादिको स्वीकृति दिने। प्राविधिक शिक्षकहरू कम भएकोले श्री ५ को सरकारको दरबन्दीमा रहेकाहरू विभागका प्राविधिहरूबाट स्कूलको न लिएमा निजहरूलाई कामको भार हेरी पारिश्रमिक भत्ता दिने।

(च) स्कूलको सम्बन्धमा आवश्यक परेका सामानहरू मगाउने।

(छ) तालीमको काममा खर्च भई जाने, टूट फूट भई, बिग्री, हराई नासिई जाने सामानहरूको मर मिनाहा दिने त्यस्ता सामानहरू लिलाम गर्न स्वीकृति दिने।

५. अस्थावी रूपले अर्को व्यक्ति मुकुरर गर्ने अधिकार:- बिरामी भएको वा अरु कुन कारणबाट समितिको कुनै सदस्य केही समयको लागि अनुपस्थित रहेमा श्री ५ को आधिकारिक आदेश विभागबाट प्रमाणित गोरिएपछि मात्र लागू हुनेछ।

सरकारले त्यस्तो सदस्यको ठाउँमा काम गर्न अस्थायी रूपले अर्को व्यक्ति मुकरर गर्न सक्दछ ।

६. समितिको अफिस:—यस समितिको अफिस काठमाडौं उपत्यका सिंहदरवारमा वा त्यसको आस पासमा रहनेछ ।
७. नियम बनाउदा श्री ५ को सरकारको स्वीकृति लिनु पर्ने:—समितिले आफ्नो कार्यक्रम र कार्य प्रणाली सम्बन्धी र हिसाव किताब सम्बन्धि नियमहरू बनाई लागू गर्दा श्री ५ को सरकारको पूर्व स्वीकृति लिनु पर्ने छ ।

आज्ञाले—

योगप्रसाद उपाध्याय,
श्री ५ को सरकारका सचिव
निर्माण, संचार तथा नहर मन्त्रालय

सूचना विभाग, सिंहदरबार

आधिकारिक सूचना विभागबाट प्रमाणित गरिएपछि मात्र लागु हुनेछ।